

**சாராம்சம்:** இனிய குழந்தைகளே, இந்நேரத்தில் அசரூரியான தந்தை ஒரு சரூரத்தினுள் பிரவேசித்து உங்களை அலங்கரிக்கின்றார். அவர் அதனைத் தனியாகச் செய்வதில்லை.

**கேள்வி:** குழந்தைகளாகிய நீங்கள் ஏன் நினைவு யாத்திரையில் இருக்கின்றீர்கள்?

**பதில்:** 1. நினைவின் மூலமே நீங்கள் மிக நூண்ட ஆயுளைப் பெறுவதுடன், நோயிலிருந்தும் விடுபடுகின்றீர்கள் என்பதை நீங்கள் அறிவீர்கள். 2. நினைவில் இருப்பதால் உங்கள் பாவங்கள் அழிக்கப்படுகின்றன. நீங்கள் நிஜத் தங்கம் ஆகுகின்றீர்கள். ஆத்மாக்களாகிய உங்களிலிருந்து ரஜோ, தமோ கலப்படங்கள் அகற்றப்படுவதால், நீங்கள் தூய்மையாகின்றீர்கள். 3. நினைவின் மூலம் நீங்கள் தூய உலகின் அதிபதிகள் ஆகுகின்றீர்கள். 4. நீங்கள் அலங்கரிக்கப்படுகின்றீர்கள். 5. நீங்கள் மிகுந்த செல்வந்தர்கள் ஆகுகின்றீர்கள். இந்நினைவே உங்களைப் பல்கோடி மடங்கு பாக்கியசாலிகள் ஆக்குகின்றது.

ஓம் சாந்தி. ஆன்மீகத் தந்தை ஆன்மீகக் குழந்தைகளாகிய உங்களுக்கு விளங்கப்படுத்துகின்றார். நீங்கள் இங்கு அமர்ந்திருக்கும்போது என்ன செய்கின்றீர்கள்? நீங்கள் வெறுமனே மௌனமாக அமர்ந்திருக்கின்றீர்கள் என்றில்லை. நீங்கள் ஞானமுள்ள ஸ்திதியில் அர்த்தத்துடனேயே அமர்ந்திருக்கின்றீர்கள். நீங்கள் ஏன் தந்தையை நினைவு செய்கின்றீர்கள் என்பதைக் குழந்தைகளாகிய நீங்கள் அறிவீர்கள். தந்தை உங்களுக்கு மிக நூண்ட ஆயுளைக் கொடுக்கின்றார். தந்தையை நினைவு செய்வதால் உங்கள் பாவங்கள் அழிக்கப்படுவதுடன், நீங்கள் நிஜத் தங்கமாகவும் சதோபிரதானாகவும் ஆகுகின்றீர்கள். நீங்கள் பெருமளவு அலங்கரிக்கப்படுகின்றீர்கள். உங்கள் ஆயுள் நூண்டதாகுவதுடன் ஆத்மாவும் தூய்மையாகின்றார். இப்பொழுது ஆத்மாக்களில் கலப்படம் கலந்துள்ளது. நினைவு யாத்திரையில் இருப்பதால் இரஜோ, தமோ கலப்படங்கள் அகற்றப்படும். நீங்கள் பெருமளவு நன்மையைப் பெறுகின்றீர்கள். பின்னர் உங்கள் ஆயுட்காலம் நூண்டதாகும். நீங்கள் சுவர்க்கவாசிகளாகவும், அத்துடன் மிகுந்த செல்வந்தர்களாகவும் ஆகுவீர்கள். நீங்கள் பல்கோடி மடங்கு பாக்கியசாலிகள் ஆகுவீர்கள். இதனாலேயே தந்தை கூறுகின்றார்: மன்மனாபவ! சதா என்னை மாத்திரம் நினைவு செய்யுங்கள். அவர் எச்சரூரதாரிகளையும் பற்றி இவ்வாறு கூறுவதில்லை. தந்தை ஒரு சரூரத்தைக் கொண்டிருக்கவில்லை. ஆத்மாக்களாகிய நீங்களும் கூட அசரூரிகளாகவே இருந்தீர்கள். பின்னர், மறுபிறவிகள் எடுத்ததால், தெய்வீகப் புத்தியுடையவரிலிருந்து கல்லுப் புத்தியுடையவராக ஆகினீர்கள். நீங்கள் இப்பொழுது மூண்டும் தூய்மையாக வேண்டும். இப்பொழுது நீங்கள் தூய்மையாகிக் கொண்டிருக்கின்றீர்கள். பிறவி பிறவியாக நீங்கள் தண்ணீரில் நூரடிக்கொண்டிருந்தீர்கள். அதன் மூலமாக நீங்கள் தூய்மையாகுவீர்கள் என நம்பினீர்கள். ஆனால், தூய்மையாகுவதற்குப் பதிலாக மேலும் தூய்மையற்றவர்களாகி, ஓர் இழப்பையே ஏற்படுத்திக்கொண்டீர்கள். ஏனெனில், அது பொய்மையான மாயையாகும். அனைவரும் பொய் பேசும் சம்ஸ்காரத்தைக் கொண்டுள்ளனர். தந்தை கூறுகிறார்: உங்களைத் தூய்மையாக்கிவிட்டு நான் பிரிந்து சென்றுவிட்டேன். எனவே, உங்களைத் தூய்மையற்றவர்களாக ஆக்கியவர் யார்? இப்பொழுது நீங்கள் இதை உணர்கின்றீர்கள், இல்லையா? நீங்கள் கங்கைகளில் அதிகளவு நூரடிய போதிலும் நீங்கள் தூய்மையாகவில்லை. தூய்மையாகினால், நீங்கள் தூய உலகிற்குச் செல்ல வேண்டும்! சாந்திதாமமும், சந்தோஷ தாமமும் தூய தாமங்களாகும். இராவண உலகமாகிய இது துன்ப பூமி எனப்படுகின்றது. இவ்விடயங்களை இலகுவில் புரிந்துகொள்ள முடியும். அவற்றில் எச்சிரமமும் கிடையாது. இவற்றை வேறு எவருக்காவது விளங்கப்படுத்துவதிலும் எச்சிரமமும் கிடையாது. நீங்கள் எவரையாவது சந்திக்கும்போது, அவர்களுக்குக் கூறுங்கள்: உங்களை ஓர் ஆத்மாவாகக் கருதி எல்லையற்ற தந்தையை நினைவு செய்யுங்கள். பரமதந்தை, பரமாத்மா சிவனே சகல ஆத்மாக்களினதும் தந்தையாவார். ஒவ்வொருவரினதும் சரூரத்திற்கென வெவ்வேறான லௌகீகத் தந்தைமார் உள்ளனர். சகல ஆத்மாக்களினதும் தந்தை ஒருவரேயாவார். பாபா மிக நன்றாக விளங்கப்படுத்துகின்றார். அவர் ஹிந்தியில் மாத்திரமே விளங்கப்படுத்துகிறார். ஹிந்தி மொழியே பிரதான மொழியாகும். நீங்கள் அந்த தேவர்களைப் பல்கோடி மடங்கு பாக்கியசாலிகள் என அழைக்கின்றீர்கள். அவர்கள் மிகவும் பாக்கியசாலிகள்! எவ்வாறு அவர்கள்

சுவர்க்கத்தின் அதிபதிகள் ஆகினார்கள் என்பதை எவரும் அறியமாட்டார்கள். தந்தையே இப்பொழுது உங்களுக்கு இதனைக் கூறுகின்றார். இந்த அதி மங்களகரமான சங்கமயுகத்தில், இலகு யோகத்தின் மூலமாக நீங்கள் அவ்வாறு ஆகுகின்றீர்கள். இப்பொழுது இது பழைய உலகினதும், புதிய உலகினதும் சங்கமம் ஆகும். பின்னர் நீங்கள் புதிய உலகின் அதிபதிகள் ஆகுவீர்கள். தந்தை இப்பொழுது ஒரு சில வார்த்தைகளைக் கூறுகின்றார்: ஓர் அர்த்தத்துடன் என்னை நினைவு செய்யுங்கள். கீதையில் கூறப்படுகின்றது: மன்மனாபவ! மக்கள் அவ்வாசகங்களை வாசிக்கின்றார்களேயாயினும், அதன் அர்த்தத்தை அவர்கள் புரிந்துகொள்வதில்லை. தந்தை கூறுகின்றார்: என்னை நினைவு செய்யுங்கள். ஏனெனில், நான் மாத்திரமே தூய்மையாக்குபவர். வேறு எவராலும் இவ்வாறு கூறமுடியாது. தந்தை மாத்திரமே கூறுகின்றார்: என்னை நினைவு செய்யுங்கள், நீங்கள் தூய உலகின் அதிபதிகள் ஆகுவீர்கள். ஆரம்பத்தில் நீங்கள் சதோபிரதானாக இருந்தீர்கள். பின்னர், மறுபிறவிகள் எடுக்கையில், தமோபிரதான் ஆகினீர்கள். இப்பொழுது 84 பிறவிகளின் பின்னர், நீங்கள் மீண்டும் ஒரு தடவை புதிய உலகில் தேவர்கள் ஆகவேண்டும். இப்பொழுது நீங்கள் படைப்பவர், படைப்பு ஆகிய இரண்டையும் அறிவீர்கள். எனவே, நீங்கள் இப்பொழுது ஆஸ்திகர்கள் ஆகியுள்ளீர்கள். முன்னர், பிறவி பிறவியாக நீங்கள் நாஸ்திகர்களாகவே இருந்து வந்தீர்கள். தந்தை உங்களுக்குக் கூறும் விடயங்களை வேறு எவருமே அறியமாட்டார்கள். நீங்கள் வேறு எங்குதான் சென்றாலும், இவ்விடயங்கள் எதனையும் எவருமே உங்களுக்குக் கூறமாட்டார்கள். இப்பொழுது இரு தந்தையரும் உங்களை அலங்கரிக்கின்றார்கள். முதலில், தந்தை தனியாகவே இருந்தார், அவருக்கென ஒரு சரீரம் இருக்கவில்லை. அவரால் மேலே இருந்தவாறு உங்களை அலங்கரிக்க முடியாது. 1 உடன் 2 ஐச் சேர்க்கும்போது நீங்கள் 12 ஐப் பெறுகின்றீர்கள் எனக் கூறப்படுகின்றது. எவ்வாறாயினும், தூண்டுதல் அல்லது சக்தி என்ற கேள்விக்கே இடமில்லை. அவரால் தூண்டுதல் மூலமாக, மேலேபிருந்தவாறு உங்களைச் சந்திக்க முடியாது. அசரீரியானவர் ஒரு பௌதீக சரீரத்தை ஆதாரமாக எடுக்கும் போதே, அவரால் உங்களை அலங்கரிக்க முடியும். பாபா உங்களைச் சந்தோஷ தாமத்திற்கு அழைத்துச் செல்கின்றார் என்பதை நீங்கள் புரிந்துகொள்கின்றீர்கள். நாடக நியதிப்படி, பாபா இதனைச் செய்வதற்குக் கட்டுப்பட்டுள்ளார். காரணம் அவர் இக்கடமையை ஏற்றிருக்கின்றார். அவர் ஒவ்வொரு 5000 வருடங்களும், குழந்தைகளாகிய உங்களுக்காகவே வருகின்றார். நீங்கள் யோக சக்தி மூலமாக மிகவும் தூய்மையாகின்றீர்கள். ஆத்மா, சரீரம் இரண்டும் மிகவும் தூய்மையாகின்றன. பின்னர் அவை அழுக்காகின்றன. இப்பொழுது நீங்கள் காட்சிகளைப் பெறுகின்றீர்கள்: இந்த முயற்சி மூலம் நாங்கள் அலங்கரிக்கப்பட்டு, அவர்களைப் போன்று ஆகுவோம். அங்கு குற்றப் பார்வை கிடையாது. அவர்கள் முழுமையான ஆடை அணிந்திருப்பார்கள். இங்கு மக்கள் எத்தனை அழுக்கான விடயங்களைக் கற்றுக்கொள்கின்றார்கள் எனப் பாருங்கள்! இலக்ஷ்மி, நாராயணனின் ஆடைகளைப் பாருங்கள், அவை மிகவும் சிறந்தவை! இங்கு, அனைவரும் சரீர உணர்வுடையவர்களாகவே உள்ளனர். அவர்கள் (இலக்ஷ்மி, நாராயணன்) சரீர உணர்வுடையவர்கள் என அழைக்கப்படுவதில்லை. அவர்களுடையது இயற்கையழகு ஆகும். தந்தை உங்களை இயற்கையழகு கொண்டவர்களாக ஆக்குகின்றார். தற்காலத்தில், எவராலுமே நிஜ ஆபரணங்களை அணிவதற்குக்கூட முடியாதுள்ளது. எவராவது அதை அணிந்திருப்பாராயின், அவரிடமிருந்து அது கொள்ளையடிக்கப்பட்டு விடும். இத்தகைய விடயங்கள் அங்கு இருக்கமாட்டாது. தந்தையின்றி, உங்களால் எதுவாகவும் ஆகமுடியாது, அத்தகைய தந்தையை நீங்கள் கண்டுகொண்டீர்கள். தாங்கள் சிவபாபாவிடமிருந்து நேரடியாகப் பெற்றுக்கொள்வதாகப் பலர் கூறுகின்றனர். எனினும், எவ்வாறு அவர் கொடுப்பார்? நீங்கள் அவரிடம் நேரடியாக எதனையாவது கேட்டுப் பெறுவதற்கு முயற்சிக்கலாம், எனினும், எதையாவது உங்களால் பெற முடிகின்றதா எனப் பாருங்கள். பலர் கூறுகின்றனர்: நாங்கள் சிவபாபாவிடமிருந்து எங்கள் ஆஸ்தியைப் பெற்றுக்கொள்வோம். பிரம்மாவிடம் எதையாவது கேட்பதற்கான அவசியம் என்ன? சிவபாபா எங்களுக்குத் தூண்டுதல் மூலமாக எதையாவது கொடுப்பார். மிகச் சிறந்த, பழைய குழந்தைகளைக் கூட மாயை கடிக்கின்றாள். அவர்கள் ஒருவரை மாத்திரமே நம்புகின்றார்கள். எனினும், அந்த ஒருவரால் தானாக என்ன செய்யமுடியும்? தந்தை கூறுகின்றார்: நான் எவ்வாறு தனியாக வரமுடியும்? ஒரு வாய் இன்றி, என்னால் எவ்வாறு பேசமுடியும்? வாய் நினைவுகூரப்படுகின்றது. கௌமுகிலிருந்து (பசுவின் வாய்) அமிர்தத்தைப் பருகுவதற்காக மக்கள் பெருமளவில் அலைந்து திரிகின்றார்கள். அவர்கள் ஒரு காட்சியைப் பெறுவதற்காக ஸ்ரீநாத்திற்குச் செல்கின்றார்கள். எனினும்,

அக்காட்சியைப் பெறுவதால் அவர்களுக்கு என்ன நிகழும்? அது, தத்துவங்களை வழிபடுதல் எனப்படுகின்றது. அந்த விக்கிரகத்தினுள் ஆத்மா இருப்பதில்லை. அது பஞ்ச தத்துவங்களால் ஆக்கப்பட்ட ஒரு பொம்மை ஆகும். எனவே, அதன் அர்த்தம் மாயையை நினைவு செய்தல் என்பதாகும். இயற்கைத் தத்துவங்கள் ஐந்து உள்ளன. அவற்றை நினைவு செய்வதால் என்ன நிகழும்? அனைவரும் சடப்பொருட்களின் ஆதாரத்தை எடுக்கின்றனர். எனினும், அங்கு சடப்பொருட்கள் சதோபிரதானாக இருக்கும்;. இங்கு, சடப்பொருட்கள் தமோபிரதானாக உள்ளன. தந்தை ஒருபோதும் சதோபிரதான் சடப்பொருட்களின் ஆதாரங்களை எடுக்க வேண்டியதில்லை. சதோபிரதானான சடப்பொருளை இங்கு கண்டுகொள்ள முடியாது. தந்தை கூறுகின்றார்: சாதுக்கள், புனிதர்கள் போன்ற அனைவரையும் நான் ஈடேற்ற வேண்டும். சந்நியாச மார்க்கத்திற்கு நான் செல்வதில்லை. இது இல்லறப் பாதையாகும். தூய்மையாகுமாறு நான் அனைவருக்கும் கூறுகின்றேன். அங்கு (சந்நியாச மார்க்கத்தில்) அவர்களின் பெயர்கள், ரூபங்கள் போன்றன மாறுகின்றது. தந்தை விளங்கப்படுத்துகிறார்: இந்நாடகம் எவ்வாறு உருவாக்கப்பட்டுள்ளது எனப் பாருங்கள். எந்த இருவரதும் சாயல் ஒரே மாதிரி இருக்க முடியாது. மில்லியன் கணக்கானோர் உள்ளனர். இருந்தபோதிலும், அவர்கள் அனைவரதும் சாயல்கள் வேறுபட்டனவாகவே உள்ளன. எவரும் என்னதான் முயற்சி செய்தாலும் இருவரின் சாயல்கள் ஒரேமாதிரி இருக்க முடியாது. இது இயற்கையின் அற்புதம் எனப்படுகின்றது. சுவர்க்கமும் கூட ஓர் அற்புதம் என்றே அழைக்கப்படுகின்றது. அது மிக அழகானது! மாயையின் ஏழு அற்புதங்களும் தந்தையின் ஒரு அற்புதமும் உள்ளன. அந்த ஏழு அற்புதங்களையும் தராசின் ஒரு பக்கத்திலும், இந்த ஒரு அற்புதத்தை தராசின் மறுபக்கத்திலும் இட்டு நிறுத்துப் பார்த்தால் இதுவே பாரமானதாக இருக்கும். நீங்கள் ஞானத்தை ஒரு பக்கத்திலும் பக்தியை மறு பக்கத்திலும் வைப்பீர்களாயின், ஞானத்தின் பக்கமே பாரமானதாக இருக்கும். உங்களுக்கு பக்தியைக் கற்பிப்பதற்குப் பலர் உள்ளனர், ஆனால் ஒரேயொரு தந்தையே ஞானத்தைக் கொடுக்கின்றார் என்பதை நீங்கள் இப்பொழுது புரிந்துகொள்கின்றீர்கள். தந்தை இங்கிருந்து குழந்தைகளாகிய உங்களுக்குக் கற்பிக்கின்றார். அவர் உங்களை அலங்கரிக்கின்றார். தந்தை கூறுகின்றார்: தூய்மையாகுங்கள்! குழந்தைகள் கூறுகின்றனர்: இல்லை, நான் அழுக்காகுவேன்! அவர்கள் கருட புராணத்தில் நச்சாற்றைக் காண்பித்துள்ளனர். பல்லிகள், தேள்கள், பாம்புகள் போன்றவை தொடர்ந்தும் ஒன்றையொன்று கடிக்கின்றன. தந்தை கூறுகின்றார்: நீங்கள் முழுமையான அநாதைகள் ஆகுகின்றீர்கள். தந்தை குழந்தைகளாகிய உங்களுக்கு மாத்திரமே விளங்கப்படுத்துகின்றார். வெளியிலுள்ள ஒருவருக்கு இதனைக் கூறுவீர்களாயின், அவர் குழப்பமடைந்து விடுவார். நீங்கள் மிகவும் சாமர்த்தியமாக விளங்கப்படுத்த வேண்டும். சில குழந்தைகளுக்கு எவ்வாறு பேசுவது என்ற பகுத்தறிவுகூட இல்லை. சிறு குழந்தைகள் முற்றிலும் கள்ளம் கபடமற்றவர்கள். இதனாலேயே அவர்கள் மகாத்மாக்கள் எனப்படுகின்றனர். கிருஷ்ணரை மகாத்மா என அழைப்பதற்கும், தனிப் பாதையைக் கொண்ட சந்நியாசிகளை மகாத்மாக்கள் என அழைப்பதற்கும் இடையே வேறுபாடு உள்ளது. இது இல்லறப் பாதையாகும். அவர் ஒருபோதும் விகாரத்தின் மூலம் பிறப்பதில்லை. அவர் மேன்மையானவர் என அழைக்கப்படுகின்றார். நீங்கள் இப்பொழுது மேன்மையானவர்கள் ஆகுகின்றீர்கள். இப்பொழுது பாப், தாதா ஆகிய இருவரும் இங்கு ஒன்றாக உள்ளனர் என்பதைக் குழந்தைகள் அறிவார்கள். அவர்கள் நிச்சயமாக உங்களை அலங்கரிப்பார்கள். குழந்தைகளாகிய உங்களை அலங்கரிக்கின்ற ஒருவரிடம் செல்லவே அனைவரும் விரும்புவார்கள். எனவே, நீங்கள் புத்துணர்ச்சி பெறுவதற்காகவே இங்கு வருகின்றீர்கள். தந்தையிடம் வருவதற்கு, இதயம் ஈர்க்கப்படுகின்றது. முழுமையான நம்பிக்கை கொண்டவர்கள் கூறுவார்கள்: நீங்கள் என்னை அடித்தாலும், வேறு என்னதான் செய்தாலும் நான் ஒருபோதும் உங்கள் சகவாசத்தை விடமாட்டேன். சிலர் எவ்வித காரணமும் இன்றியே அவரை விட்டு விலகிவிடுகின்றனர். நாடகத்தின் பாகத்தில் இதுவும் நிச்சயிக்கப்பட்டுள்ளது. அவர்கள் அவரை விவாகரத்துச் செய்கின்றார்கள், அல்லது விலகிச் செல்கின்றார்கள். அவர் இராவண குலத்தைச் சார்ந்தவர் என்பதைத் தந்தை அறிவார். ஒவ்வொரு கலப்பதிலும் இதுவே நிகழ்கின்றது. சிலர் மூண்டும் திரும்பி வருகின்றனர். தந்தை விளங்கப்படுத்துகின்றார்: அவரது கரத்தை விட்டு விலகுவதால் நீங்கள் குறைந்த அந்தஸ்தையே பெறுவீர்கள். சிலர் நேரடியாக இங்கு வந்து சத்தியம் செய்கின்றனர்: நான் ஒருபோதும் இத்தகைய தந்தையை விட்டு விலகமாட்டேன். எவ்வாறாயினும், இராவணனாகிய மாயை சற்றும் குறைந்தவள் அல்ல.

அவள் விரைவாக உங்களைத் தன் பக்கம் இழுக்கின்றாள். பின்னர், அவர்கள் நேரடியாக இங்கு வரும்போது, இது அவர்களுக்கு விளங்கப்படுத்தப்படுகின்றது. தந்தை ஒருபோதும் அவர்களுக்காகத் தடியை எடுக்கமாட்டார். அப்போதும் அவர் அன்புடனேயே விளங்கப்படுத்துவார்: முதலையாகிய மாயை உங்களை உண்டுவிட்டாள், எனினும், நீங்கள் பாதுகாக்கப்பட்டு இங்கு வந்திருப்பது நல்லது. நீங்கள் பாரதூரமாகப் பாதிக்கப்பட்டு சுய உணர்வை இழந்துவிடுவீர்களாயின், உங்கள் அந்தஸ்து குறைக்கப்படும். எப்பொழுதும் உறுதியாக இருப்பவர்கள் ஒருபோதும் விலகிச் செல்லமாட்டார்கள். அவர்கள் ஒருபோதும் அவரது கரத்தை விட்டு நீங்கமாட்டார்கள். அவர்கள் தந்தையை விட்டு விலகி, மரணித்து, பின்னர் இராவணனாகிய மாயைக்குரியவர்கள் ஆகிவிடுகின்றனர். எனவே, மாயை அவர்களை மேலும் பலமாக உண்பாள். தந்தை கூறுகின்றார்: நான் உங்களைப் பெருமளவு அலங்கரிக்கின்றேன். நன்னடத்தையைக் கொண்டிருக்குமாறு உங்களுக்குக் கூறப்படுகின்றது. எவருக்கும் துன்பம் விளைவிக்காதீர்கள். சிலர் தங்கள் இரத்தத்தால்கூட எழுதிவிட்டு, பின்னர் முன்பு இருந்தது போன்றே ஆகிவிடுகின்றனர். மாயை மிகவும் சக்திவாய்ந்தவள். அவள் உங்களைக் காதுகளில் அல்லது மூக்கில் பிடித்து, மிகவும் விரக்தியடையச் செய்கின்றாள். இப்பொழுது உங்களுக்கு மூன்றாவது கண்ணாகிய ஞானக்கண் கொடுக்கப்பட்டுள்ளது. எனவே, உங்கள் பார்வை ஒருபோதும் குற்றமுள்ளதாக ஆகக்கூடாது. நீங்கள் உலக அதிபதிகளாக விரும்பினால், சில முயற்சிகள் செய்தாக வேண்டும். இப்பொழுது உங்கள் ஆத்மா, சரீரம் ஆகிய இரண்டும் தமோபிரதானாக உள்ளது. உங்களில் கலப்படம் கலக்கப்பட்டுள்ளது. இக்கலப்படத்தை எரிப்பதற்கு, தந்தை கூறுகின்றார்: என்னை நினைவு செய்யுங்கள். தந்தையை நினைவு செய்ய உங்களால் முடியாதா? உங்களுக்கு வெட்கமில்லையா? நீங்கள் நினைவைக் கொண்டிருக்காவிட்டால், மாயையின் தூய ஆவிகள் உங்களை விழுங்கிவிடுவாள். இராவண இராச்சியத்தில் நீங்கள் மிகவும் அழுக்காகி விட்டீர்கள். விகாரமின்றிப் பிறந்த எவருமே இல்லை. அங்கு விகாரத்தின் சுவடே இருக்க மாட்டாது. இராவணனே அங்கு இல்லை. இராவண இராச்சியம் துவாபர யுகத்திலேயே ஆரம்பிக்கின்றது. தந்தை ஒருவரே உங்களைத் தூய்மையாக்குகின்றார். தந்தை கூறுகின்றார்: குழந்தைகளே, இந்த ஒரு பிறவியில் மாத்திரமே நீங்கள் தூய்மையாக வேண்டும். பின்னர், விகாரம் என்ற கேள்விக்கே இடமில்லை. அது விகாரமற்ற உலகமாகும். தூய தேவர்களே அங்கு இருந்தனர், பின்னர் 84 பிறவிகளை எடுக்கையில், அவர்கள் கழிநங்கிவிட்டனர் என்பதை நீங்கள் அறிவீர்கள். அவர்கள் இப்பொழுது தூய்மையற்றவர்களாக உள்ளனர். இதனாலேயே அவர்கள் கூவியழைக்கின்றனர்: ஓ சிவபாபா, இத்தூய்மையற்ற உலகிலிருந்து எங்களை விடுவியுங்கள். தூய்மையற்ற அவ்விடயத்தை உங்களுக்குப் புரிய வைப்பதற்காகவே தந்தை இப்பொழுது வந்துள்ளார். முன்னர் நீங்கள் இராவண இராச்சியத்தில் இருந்ததால், இதனைப் புரிந்துகொள்ளவில்லை. தந்தை இப்பொழுது கூறுகின்றார்: நீங்கள் சந்தோஷ தாமத்திற்குச் செல்லவேண்டுமாயின், அழுக்காகுவதை நிறுத்துங்கள். அரைக் கல்பமாக நீங்கள் அழுக்கானவர்களாகவே இருந்தீர்கள். உங்கள் தலைமீது பெரும் பாவச் சுமை உள்ளது. அத்துடன் நீங்கள் அவரைப் பெருமளவு அவதூறு செய்துள்ளீர்கள். தந்தையை அவதூறு செய்ததால், நீங்கள் பெருமளவு பாவத்தைச் சேகரித்து விட்டீர்கள். இதுவும்கூட நாடகத்தின் ஒரு பாகமேயாகும். ஆத்மாக்களாகிய நீங்கள் ஒவ்வொருவரும் 84 பிறவிகளின் பாகத்தைப் பெற்றுள்ளீர்கள். அதனை நீங்கள் நடித்தாக வேண்டும். ஒவ்வொருவரும் தமது சொந்தப் பாகத்தை நடித்தாக வேண்டும். எனவே நீங்கள் ஏன் அழுகின்றீர்கள்? சத்திய யுகத்தில் எவருமே அழுவதில்லை. ஞான திசை முடிவடையும்போது அழுகையும், புலம்பலும் ஆரம்பிக்கின்றது. பற்றை வென்ற அரசனின் கதையை நீங்கள் கேள்விப்பட்டிருக்கின்றீர்கள். அவர்கள் அதனை ஓர் உதாரணத்திற்காக உருவாக்கியுள்ளனர். சத்திய யுகத்தில் எவரும் அகால மரணத்தை அனுபவம் செய்வதில்லை. தந்தை மாத்திரமே உங்களைப் பற்றை வென்றவர்கள் ஆக்குகின்றார். நீங்கள் உங்களை உலக அதிபதிகளாக்குகின்ற பரமதந்தை பரமாத்மாவின் வாரிசுகள் ஆகுகின்றீர்கள். உங்களையே கேளுங்கள்: இந்த ஆத்மாவாகிய நான் அவரின் வாரிசா? உலகாயதக் கல்வி மூலம் அடைவதற்கு என்ன இருக்கின்றது? தற்சமயம், நீங்கள் தூய்மையற்ற மனிதர்களின் முகங்களை பார்க்கவோ அல்லது உங்கள் குழந்தைகளுக்குக் காண்பிக்கவோ கூடாது. நீங்கள் சங்கம யுகத்தில் இருக்கின்றீர்கள் என்பதைப் பற்றியே உங்கள் புத்தி எப்போதும் சிந்திக்க வேண்டும். ஒரேயொரு தந்தையை மாத்திரமே நினைவு செய்வதுடன், ஏனையோரைப் பார்த்தும், பார்க்காதிருங்கள். நாங்கள் புதிய உலகை மாத்திரமே பார்க்கின்றோம். நாங்கள் தேவர்கள் ஆகுகின்றோம்.

அப்புதிய உறவுகளை மாத்திரமே பாருங்கள். பழைய உறவுமுறைகளைப் பார்த்தும் பார்க்காதிருங்கள். அவையனைத்தும் அழியப்போகின்றன. நாங்கள் தனியாகவே வந்தோம், தனியாகவே திரும்பிச் செல்ல வேண்டும். தந்தை எங்களைத் தன்னுடன் அழைத்துச் செல்வதற்காக ஒரு தடவை மாத்திரமே வருகின்றார். அது சிவபாபாவின் ஊர்வலம் எனப்படுகின்றது. அனைவரும் சிவபாபாவின் குழந்தைகள். தந்தை உங்களுக்கு உலக இராச்சியத்தைக் கொடுக்கின்றார். அவர் உங்களை மனிதர்களிலிருந்து தேவர்களாக்குகின்றார். முன்னர், நீங்கள் நஞ்சை அருந்திக்கொண்டிருந்தீர்கள். இப்பொழுது, நீங்கள் அமிர்தத்தைப் பருகிக்கொண்டிருக்கின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. நீங்கள் தொடர்ந்தும் உங்களைச் சங்கமயுக வாசியாகக் கருதியவாறே உலாவித் திரியுங்கள். பழைய உறவுமுறைகளைப் பார்த்தும் பார்க்காதிருங்கள். நான் தனியாகவே வந்தேன், தனியாகவே திரும்பிச் செல்லவேண்டும் என்பது உங்கள் புத்தியில் நிலைத்திருக்கட்டும்.
2. ஆத்மா, சரீரம் இரண்டையும் தூய்மையாக்குவதற்கு, அனைத்தையும் ஞானம் என்ற மூன்றாவது கண்ணால் பார்ப்பதற்குப் பயிற்சி செய்யுங்கள். குற்றப் பார்வையை முடித்துவிடுங்கள். ஞானத்தாலும், யோகத்தாலும் உங்களை அலங்கரியுங்கள்.

**ஆசர்வாதம்:** தந்தையின் பாதுகாப்பு குடையின் கீழ் சதா சந்தோஷத்தை அனுபவம் செய்து பிறரையும் அனுபவம் செய்ய உதவிபுரிகின்ற ஒரு விசேட ஆத்மா ஆகுவீர்களாக.

தந்தையின் பாதுகாப்பு குடை எங்குள்ளதோ, அங்கு நீங்கள் மாயையிடமிருந்து சதா பாதுகாப்பாக இருக்கிறீர்கள். மாயையினால் பாதுகாப்பு குடைக்குள் வர முடியாது. நீங்கள் இயல்பாகவே கடின உழைப்பிலிருந்து தொலைவிற்கு வருவதுடன், நீங்கள் சந்தோஷமாகவும் இருக்கின்றீர்கள், ஏனெனில், கடின உழைப்பு சந்தோஷத்தை அனுபவம் செய்ய அனுமதிப்பதில்லை. பாதுகாப்பு குடையின் கீழுள்ள அத்தகைய விசேட ஆத்மாக்கள், அத்தகைய உயர்ந்த கல்வியை கற்கின்ற போதும் சந்தோஷமாக இருக்கிறார்கள், ஏனெனில் ஒவ்வொரு சக்கரத்திலும் தாம் வெற்றியடைகின்றோம் என்றும் தாம் ஏற்கனவே சித்தியடைந்து விட்டோம் என்ற நம்பிக்கையையும் அவர்கள் கொண்டிருக்கிறார்கள். எனவே, சதா சந்தோஷமாக இருந்து, தொடர்ந்தும் பிறருக்கு சந்தோஷமாக இருப்பதற்கான செய்தியை கொடுங்கள். இதுவே உங்கள் சேவையாகும்.

**சுலோகம்:** நாடகத்தின் இரகசியத்தை அறியாதவர்களே குழப்பம் அடைகின்றார்கள்.

---ஓம் சாந்தி---